

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavaryo me sannidhattāṃ sadā hṛdi ||

śrīnayinārācārya viracitam
|| śrīmadvedāntadeśika vigrahadhyānam ||

This document has been prepared by*
Sunder Kidambi
with the blessings of
śrī raṅgarāmānujamahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīmadvedāntadeśika vīgrahadhyānam ॥

śrīmallakṣmaṇa yogīndra siddhānta vijayadhvajam |
viśvāmitra kulodbhūtaṃ varadāryamaham bhaje ॥

manaḥ prasūnastabakaṃ madīyaṃ
nāthasya kautūhalamātanotu |
bibharti yo bhāgavateṣu sarva-
tantrasvatantreṣu ca pāratantryam ॥ 1 ॥

śrīvādihaṃsāmbuda deśikendra
pādāmbuja dvandva parāgadaivam |
śrīveṅkaṭeśaṃ gurusārvabhaumaṃ
cetaściraṃ bhāvaya saumyarūpam ॥ 2 ॥

śrīmattrayīśekhara deśikasya
śrīveṅkaṭeśasya vapurmanojñam |
ādityavarṇaṃ viśadaṃ mamākṣṇoḥ
āpādacūḍāpadamāvīrastu ॥ 3 ॥

nirnidrapaṅkeruhayugmaśobhā
nirākṛtipraudhapadābjayugmam |
nīrandhra niryannakhacandracandrā
tapasphuṭadhyātrḥṛdandhakāram ॥ 4 ॥

nijārthacandropamitālakodyan
nirantarodbhāsi sitordhvapuṇḍram |
sitāyatasvacchasarojabandhaṃ
muneh śathāreriva mūrtibhedam ॥ 5 ॥

mukhendvadhaḥ pāti karotkarākṛti
sphuṭacchaviśvamaśrupariṣkṛtorasam |
sitopavītaṃ tulasīsaroruha
akṣamālikālaṅkṛtacārukandharam ॥ 6 ॥

anaṅga sauvarṇa niṣaṅgakānti
prasaṅgabhaṅgāvaha cārujaṅgham |

lasatkakudmatkakudābhirūpya
nitāntanirbhāsitaajānuyugmam || 7 ||

rambhāvarastambha vijṛmbhamāṇa
durgarvasarvaṅkaṣa sakthidṛśyam |
kaṭtataśliṣṭapavitraśubhrā-
ntarīyanirbhāsi nitambabimbam || 8 ||

āvartagartojvala nābhi cakram
atyāyatorasthaladīpyamānam |
ājānu lambyāyata vṛtta bāhum
atyunnatāṃsam śritagūdhajatrum || 9 ||

śāṅkhapratispardhisujātakaṅṭham
śāntopamānāyitakarṇapāśam |
susnigdhabaddhasmitacūtapota
navyapravālopamitādharoṣṭam || 10 ||

sunirmalodañcitamauktikālī
jadīkṛtapraudhimadantapaṅktim |
vikāsināsāputakāntiśānta
praphullatilyaprasavāvalepam || 11 ||

nāsālasat kalpalatā prasūna
yugāyitāmbhoruhacāruneṭram |
tatsaurabhāghrāṇavinīścalālī
dvayopamabhrūyugalābhirāmam || 12 ||

sujāta caraṇāmbujam sudṛdhagulpha jānūrukam
sitāntarakaṭtataṃ subhaganābhivakṣogalam |
sudīrghayugabāhukam śubhakaṇṭhānāsākṣikam
manoruciramālikam kalaya veṅkaṭeśam gurum || 13 ||

rathāṅgajalajāṅkitah sulalitorbhvapūṇḍrojjvalah
sarojatulasīmaṅgrathitamālikābhūṣaṇah |
sitāṃśukayugāñcitalah smitamukho dayāśītalah
cakāstu hṛdi me sadā sa guruveṅkaṭādhīśvarah || 14 ||

ya imāṃ dinacaryāṃ ca vigrahadyānapaddhatim |
varadāryakṛtāṃ bhaktyā śīlayet mukta eva saḥ || 15 ||

|| iti śrīmadvedāntadeśika vigrahadyānam samāptam ||